

مسلمانوں کی سیاسی و ملی زندگی

کے رہنمای اصول
سورۃ الحجرات کی روشنی میں
— (۵) —

‘اسلام’ اور ‘ایمان’
میں فرق و تفاوت

اعوذ بالله من الشیطان الرجیم بسم الله الرحمن الرحيم
 ﴿ قَالَتِ الْأَغْرِابُ أَهْنَا طَ قُلْ لَمْ تُؤْمِنُوا وَلَكِنْ قُولُوا أَسْلَمْنَا وَلَمَّا
 يَدْخُلُ الْإِيمَانُ فِي قُلُوبِكُمْ ط وَإِنْ تُطْبِعُوا اللَّهُ وَرَسُولُهُ لَا يَلِكُمْ مِنْ
 أَعْمَالِكُمْ شَيْئًا ط إِنَّ اللَّهَ عَفُورٌ رَّحِيمٌ ⑭﴾

”یہ بد و کتنے ہیں ہم ایمان لے آئے۔ (اے نبی ﷺ) ان سے کہہ دیجئے کہ تم ہرگز ایمان نہیں لائے ہو، بلکہ یوں کو کہ ہم اسلام لے آئے ہیں (یعنی ہم نے اطاعت قبول کر لی ہے) جبکہ ایمان ابھی تمہارے دلوں میں داخل نہیں ہوا۔ تاہم اگر تم اللہ اور اس کے رسولؐ کی اطاعت کرتے رہو گے تو اللہ تمہارے اعمال (کے اجر و ثواب) میں کوئی کمی نہیں کرے گا۔ یقیناً اللہ بخششے والا، رحم فرمانے والا ہے۔“

یہ بات نوٹ فرمائیجئے کہ ایک خاص مضمون کے اعتبار سے یہ قرآن مجید کی اہم ترین آیت ہے، اور وہ خاص مضمون ہے ایمان اور اسلام کا فرق۔ قرآن مجید میں اکثر ویژت

”ایمان و اسلام“ اور ”مؤمن و مسلم“ ہم معنی اور مترادف الفاظ کے طور پر استعمال ہوتے ہیں۔ جو کوئی مؤمن ہے وہ مسلمان ہے اور جو کوئی مسلمان ہے وہ مؤمن ہے۔ یہ بالکل ایسے ہی ہے جیسے انگریزی میں ہم کہتے ہیں :

Call the rose by any name, it will smell as sweet

اس لئے کہ ایمان ایک بالغی کیفیت ہے جبکہ اسلام اس کا عالم واقعہ میں ظہور ہے۔ اب جس شخص میں یہ دونوں چیزوں موجود ہیں، ول میں ایمان بھی ہے، عمل میں اسلام بھی ہے، اسے آپ چاہے مؤمن کہیں، چاہے مسلم کہہ لیں، کوئی فرق نہیں واقع ہو گا۔ لیکن یہاں آپ نے الفاظ قرآنی اور ان کا ترجمہ ملاحظہ کیا کہ اس آئیہ مبارکہ میں ان دونوں کو ایک دوسرے کے مقابلہ لاایا گیا ہے اور ایک معین گروہ کے دعواۓ ایمان کی پر زور نفی کی گئی ہے۔ ”لَمْ تُؤْمِنُوا“ میں میں نہایت موکد نفی ہے، اسی لئے میں نے ترجمہ میں لفظ ”ہرگز“ کا اضافہ کیا ہے کہ ”تم ہرگز ایمان نہیں لائے“ — عربی زبان میں فعل ماضی میں نفی پیدا کرنے کے لئے یہ بھی ہو سکتا ہے کہ ماضی ہی پر ”ما“ کا اضافہ ہو جائے، جیسے ما افتہم ”تم ایمان نہیں لائے ہو“۔ دوسرا قاعدہ یہ ہے کہ فعل مضارع پر ”لَمْ“ داخل کیا جائے۔ یہ تاکید کے لئے ہوتا ہے۔ لَمْ تُؤْمِنُوا ”تم ہرگز ایمان نہیں لائے“۔ بات مکمل تھی، لیکن اسے یہ فرمائی مزید موکد کیا گیا : **﴿وَلَمَّا يَذَّهَلِ الْيَمَانُ فِي قُلُونِكُمْ﴾** ”اور ابھی ایمان یہاں ایمان کی تو نہایت موکد تاکیدی اسلوب سے نفی ہو گئی، باس یہاں ان کا اسلام تسلیم کیا جا رہا ہے : **﴿وَلَكِنْ قُولُوا أَسْلَمْنَا...﴾** ”ابتہ تم کہہ سکتے ہو کہ ہم اسلام لے آئے ہیں (ہم مسلمان ہو گئے ہیں)، ہم نے اطاعت قبول کر لی ہے۔“ اس لئے کہ اسلام کے لفظی معنی ہیں **to surrender** اور **to give up resistance** مقاومت اور خلافت و مزاحمت چھوڑ کر سرتسلیم خرم کر دینا۔ اسے فارسی میں کہا جائے گا ”گردن نہادن“۔ تو فرمایا گیا کہ یہ بد و کہہ سکتے ہیں کہ ہم اسلام لے آئے ہیں یعنی ہم نے اطاعت قبول کر لی ہے۔

آگے فرمایا گیا : **﴿وَإِنْ تُطْبِعُوا اللَّهُ وَرَسُولَهُ لَا يَلِكُمْ قِنْ أَعْمَالِكُمْ شَيْئًا﴾** یعنی اگر تم اللہ اور اس کے رسول ﷺ کی اطاعت پر کار بند رہو گے تو تمہارے اعمال قبول کر لئے جائیں گے، ان کے اجر و ثواب میں کوئی کمی نہیں کی جائے گی۔ تمہارا اسلام تسلیم

ہے، لیکن اگر تمہارا یہ خیال ہے کہ تم ایمان لے آئے ہو تو یہ تمہارا بڑا مغالطہ ہے، اس کی صحیح کرو۔ آیت کا اختتام ہوتا ہے ان الفاظ مبارکہ پر : ﴿إِنَّ اللَّهَ عَفُورٌ رَّحِيمٌ﴾ "یقیناً اللہ نہایت بخشے والا، بہت رحم فرمانے والا ہے۔" یعنی یہ جو رعایت دی جا رہی ہے کہ قلبی ایمان کے بغیر تمہارے اسلام اور تمہاری اطاعت کو قبول کرنے اور تمہاری مغفرت کرنے، تم پر رحم فرمانے کی بشارت دی جا رہی ہے، وہ اس کی شان غفاری و رحیمی کے طفیل ہے۔ اس کی مزید وضاحت ان شاء اللہ آگے آئے گی۔

آیہ مبارکہ کی تاویل خاص

اب ہم ذرا دو پہلوؤں سے اس آیت پر غور کریں گے۔ پہلے تو ہم اس پہلو سے اس آیت مبارکہ کو سمجھنے کی کوشش کریں گے جسے تاویل خاص کہتے ہیں، یعنی قرآن مجید کے زمانہ نزول اور اس آیت کے پس منظر کے حوالے سے سمجھا جائے کہ وہ کون لوگ تھے جن سے یہ خطاب ہو رہا ہے۔ اس بات کی تفہیم کے لئے سیرت النبی علی صاحبہ الصلوۃ والسلام کے جو مختلف ادوار ہیں، ذرا ان کو ذہن میں لائیں۔ جب تک حضور ﷺ مکہ میں تشریف فرمائے، سب کو معلوم ہے کہ مسلمان کمزور تھے، کفر کاغلبہ تھا۔ جو شخص اسلام قبول کرتا تھا سے ستایا جاتا تھا، طرح طرح کی ایذا میں پسچاہی جاتی تھیں اور ہر قسم کے تشدد کا نشانہ بنا جاتا تھا۔ لہذا صرف وہی شخص زبان پر کلمہ شادت لاتا تھا جس کے دل میں یقین کامل پیدا ہو چکا ہوتا تھا۔ اتنا پختہ یقین کہ وہ اس کلمہ حق کی ادائیگی پر اپنی جان کی قربانی دینے کے لئے ہمہ وقت تیار ہوتا تھا۔ اتنا گھر یقین کہ وہ اس کلمہ شادت کو ادا کرنے پر دنیا کی ہر شے کو تجھ دینے کے لئے ہر وقت آمادہ ہوتا تھا۔ جب اس درجے میں اس کے دل میں اللہ پر، اس کی توحید پر، حضور ﷺ کی نبوت و رسالت پر اور بعثت بعد الموت، حشر و نشر، جزا و سزا پر ایمان جائزیں ہو جاتا تھا۔ وہ کہتا تھا : أَشْهَدُ أَنَّ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَّسُولُ اللَّهِ — یعنی وہاں ایمان پہلے تھا اور اسلام بعد میں آیا۔ لیکن ہجرت کے بعد مدینہ منورہ میں جب نبی اکرم ﷺ تشریف لے آئے تب حالات بدل گئے۔ اب اسلام کے غلبے کا ذور شروع ہوا۔ یہ رب جو بعد میں مدینۃ النبی بنا، پہلے ایک "شری ریاست" تھی، پھر یہاں اسلام کا غالبہ بڑھتا چلا گیا۔ لہذا جیسے جیسے حالات بدلتے چلے گئے اور اسلام ایک غالب قوت کی حیثیت اختیار کرتا چلا گیا ویسے ویسے کمی و درود ای کیفیت

بھی بدلتی چلی گئی۔ اب ان مصائب و شدائد سے سابقہ پیش آنا ختم ہو گیا جن کا سلسلہ تک میں بارہ تیرہ سال جاری رہا تھا۔ اس تبدیل شدہ صورت حال کا نتیجہ یہ تھا کہ کچھ کچے کچے لگے لوگ بھی اسلام کے حلقہ گوش ہو گئے۔ اب چونکہ کسی تشدید اور جور و تعدی کا کوئی خطرہ موجود نہیں تھا، لہذا لوگ جو ق در جو ق اسلام قبول کرنے لگے۔ اوس و خزرخ کے پورے کے پورے قبیلے ایمان لے آئے۔ ظاہریات ہے کہ چشم زدن میں ان کے دلوں میں حقیقی ایمان جاگریں نہیں ہو جاتا تھا، چنانچہ یہی وجہ ہے کہ مدینہ منورہ میں منافقین کی ایک جماعت کاظمہ ہونا شروع ہوا۔

پھر فتح کہ کے بعد صورت حال بالکل بدل گئی۔ اب تو گویا عرب میں سب سے بڑی طاقت رسول اللہ ﷺ کی تھی۔ جب قریش کلکت کھاچے اور طائف کے دو مضبوط قبائل ہوازن اور ثقیف بھی مغلوب ہو گئے تو اب عرب میں اور کون تھا جو جناب محمد رسول اللہ ﷺ کے مقابل آتا۔ اللہ انتام قبائل عرب میں ایک رو چلی۔ سب نے اپنی اپنی جگہ طے کیا کہ نبی اکرم ﷺ سے مقابلہ کرنے اور آپ کی مزاحمت کرنے کا اب کوئی فائدہ نہیں ہے، اب ہم آپ ﷺ کی پیش قدمی میں مزاحم نہیں ہو سکتے، اللہ اخود ہی مدینہ چلیں اور محمد ﷺ کی اطاعت قبول کر لیں — یہ ہے وہ نقشہ جو آخری پارے کی سورۃ النصر میں آتا ہے کہ : ﴿إِذَا جَاءَ نَصْرُ اللَّهِ وَالْفَتْحُ ۝ وَرَأَيْتَ النَّاسَ يَذْلِكُنَّ فِي دِينِ اللَّهِ أَفْوَاجًا﴾ کبھی یہ عالم تھا کہ مکہ میں میتوں میں چند لوگ ہی ایمان لائے ہوں گے اور اب یہ منظر ہے کہ ہزاروں افراد کا مناسنہ و فرد فعتا آیا اور اس نے اسلام قبول کر لیا، یا بالفاظ لیکن اس کے معنی یہ تو نہیں ہیں کہ اس اجتماعی فیصلے کے نتیجے میں دیگر اطاعت تسلیم کر لی۔ لیکن اس کے معنی یہ تو نہیں ہیں کہ اس اجتماعی فیصلے کے نتیجے میں ان کے دلوں کی کیفیت بھی چشم زدن میں بدل گئی ہو۔ اللہ اب ایسے لوگ بھی وجود میں آ سکتے جو مسلم تو ہیں، جنہوں نے اطاعت قبول کر لی ہے، جو کلمہ شہادت ادا کر رہے ہیں،

لیکن "مَوْمَنٌ" ہونے کی کیفیت ابھی انسیں حاصل نہیں ہوئی۔
یہ بات پیش نظر رکھئے کہ جتنے قبائل بھی ایمان لائے ان میں سب کی کیفیت یہ نہیں تھی۔ البتہ کچھ لوگ یقیناً ایسے بھی تھے جن سے یہ خطاب ہو رہا ہے۔ اعراب یعنی بدؤوں کے پارے میں سورۃ التوبہ کی آیت نمبر ۹۰ میں یہ وضاحت موجود ہے :

﴿وَمِنَ الْأَعْرَابِ مَنْ يُؤْمِنُ بِاللَّهِ وَالْيَوْمَ الْآخِرِ وَيَنْهَا مَا يَنْفِقُ قُرْبَتِ

عَنْدَ اللَّهِ وَصَلَوَاتُ الرَّسُولِ ۝ أَلَا إِنَّهَا فُزُبْدَةٌ لَّهُمْ ۝ سَيِّدُ الْجَلَلِمُ اللَّهُ فِي
رَحْمَتِهِ ۝ إِنَّ اللَّهَ غَفُورٌ رَّحِيمٌ ۝

”اور بدوں، بادیہ نشینوں میں بعض ایسے بھی ہیں جو اللہ پر اور یوم آخر پر پختہ
یقین رکھتے ہیں اور وہ اپا مال خرج کرتے ہیں اللہ تعالیٰ کا تقرب حاصل کرنے کے
لئے اور رسول ﷺ سے دعائیں لینے کا ذریعہ ہنانے کے لئے۔ یاد رکھو، ان کا
خرج کرنے بے شک موجب قربت ہے۔ اللہ ان کو ضرور اپنی رحمت میں داخل
فرمائے گا۔ بے شک اللہ نمایت مغفرت فرمانے والا، بے احتم فرمانے والا ہے۔“
یہ آہت مبارکہ اس بات پر دلالت کرتی ہے کہ سب بدوں ایسے نہیں تھے۔

تاویل عام کے اعتبار سے ہمارے لئے نوید جاں فرا

اب ذرا اس آہت مبارکہ پر تاویل عام کے اعتبار سے غور کیجئے۔ اب اگر ہم اپنی
صورت حال پر غور کریں گے تو ہمیں محسوس ہو گا کہ ہماری عظیم اکثریت کا معاملہ بھی یہی
ہے۔ ہم نے اپنے انتخاب (choice) سے تو ایمان قبول نہیں کیا، ہمیں دولت ایمان
سوچ سمجھ کر، اپنے فیصلے سے حاصل نہیں ہوئی، بلکہ ہمیں تو اسلام و رامنام گیا ہے۔ وہاں
فعیل کمک کے بعد ایک روچلی تھی کہ لوگ فوج در فوج اسلام میں داخل ہو گئے تھے۔ یہاں
ایک نسلی تسلسل ہے، ایک سلسلہ ہے جو نسل کی وجہ سے منتقل ہو رہا ہے۔ تو ہم میں سے بھی
اکثر دیشترد حقیقت اس آہت کا مصدق ہیں۔ **إِلَّا مَا شاءَ اللَّهُ، جَنَّ كَوَالِلَهُ تَعَالَى حَقِيقَى وَ**
قَلْبِى اِيمَانٍ وَ اِيقَانٍ كَى دُولَتٍ نَصِيبٍ فَرِمَادَے۔ اور بہر حال ایسے افراد ہر دوسریں موجود
رہے ہیں اور آج بھی موجود ہیں، لیکن اگر ہم اکثریت کو سامنے رکھ کر غور کریں گے تو
معاملہ اسی مقام پر نظر آئے گا کہ اسلام ہے، کلمہ شادوت ہے، لیکن دلی یقین والی کیفیت شاذ
و نادر ہی نظر آئے گی۔ — وہ یقین جس کے بارے میں علامہ اقبال نے کہا تھا۔

یقین پیدا کر اے ناداں! یقین سے ہاتھ آتی ہے

وہ درویشی کہ جس کے سامنے جھکتی ہے فقوری!

تو یہ یقین عنقا ہے۔ یہ وہ شے ہے جو شاذ شاذ ہی نظر آتی ہے۔

اب اگر ہم اس صورت حال کو سامنے رکھ کر اس آہت پر مزید غور کریں تو ایک
بات ہمارے لئے بڑی امید افزا اور نوید جاں فرا ہے کہ جیسے ان بدوں سے کہا گیا کہ اگر تم

اپنے سینوں میں جھانگو اور تمیس محسوس ہو کہ وہ یقین والی بات حاصل نہیں ہے تو بھی مایوس نہ ہو — ”اگر تم اللہ اور اس کے رسول ﷺ کی اطاعت پر کاربند رہو گے تو ہم تمہارے اعمال میں کچھ کی نہیں کریں گے“۔ واقعہ یہ ہے کہ یہ بہت بڑی رعایت ہے۔ غور کیجئے کہ اگر منطقی اور اصولی طور پر بات سمجھی جائے تو وہ یہ ہو گی کہ ایمان کے بغیر کوئی عمل قبول نہیں ہونا چاہیے، لیکن یہاں رعایت وی جا رہی ہے کہ کوئی شخص اپنے دل کو ثنوں لے اور محسوس کرے کہ یقین والی کیفیت موجود نہیں ہے تو بھی مایوس نہ ہو۔ اس حالت و کیفیت میں بھی اگر تم اطاعت پر کاربند رہو گے، نافرمانیوں سے بچو گے تو ہم تمہارے اعمال قبول کر لیں گے۔ ان میں کوئی کمی اور کٹوتی نہیں کریں گے۔

اب ذرا غور کیجئے کہ آیت کا اختتام اللہ تعالیٰ کی کم صفات پر ہو رہا ہے! فرمایا :
 ﴿إِنَّ اللَّهَ عَفْوٌ رَّحِيمٌ﴾ ”یقیناً اللہ غفور ہے، رحیم ہے“۔ یہ اس کی شانِ غفاری کا صدقہ اور اس کی شانِ رحیمی کا مظہر ہے کہ وہ تمہارے ساتھ یہ نرمی برداشت رہا ہے اور تمہیں یہ رعایت دے رہا ہے کہ ایمانِ حقیقی اور یقینِ قلبی میرمنہ ہو تب بھی اگر تم اللہ اور اس کے رسول کی اطاعت کرتے رہو گے تو تمہارے اعمال قبول کر لئے جائیں گے، تمہارے اجر و ثواب میں ذرا برا بر کوئی کمی اور کٹوتی نہیں ہو گی : ﴿لَا يَلِكُمْ مِنْ أَعْمَالِكُمْ شَيْئًا إِنَّ اللَّهَ عَفْوٌ رَّحِيمٌ﴾

جزوی اطاعت کی حقیقت

البتہ اس میں ایک انتباہ بھی ہے کہ اسے کہیں انسان اپنے لئے ایک کھلا لائنس نہ سمجھے ملے، کھلی چھٹی نہ سمجھی بیٹھے۔ اور کہیں ایسا نہ ہو کہ حقیقی ایمان کے حصول کی کوئی کوشش ہی نہ کرے۔ اس لئے کہ از روئے قرآن مغفرت کے لئے کلی اطاعت مطلوب ہو گی۔ جزوی اطاعت، اطاعت نہیں ہے۔ اللہ اور اس کے رسول ﷺ کے بعض احکام کو مان لیتا اور بعض احکام کو ترک کر دینا، بعض کو سر آنکھوں پر رکھنا اور بعض کو پاؤں تے روند دینا، یہ اطاعت نہیں ہے۔ یہ جارت ہے، یہ ڈھنائی ہے، یہ گستاخی ہے، یہ اللہ کے ساتھ تمسخر و استہزاء ہے۔ وہ جو کہتے ہیں ”بازی بازی باریش بابا ہم بازی!“ یہ کھلیل تم اللہ کے ساتھ کھلیل رہے ہو! یہ مذاق تم اللہ کے رسول ﷺ کے ساتھ کر رہے ہو، ہوانماز پڑھنے کا حکم کس کا ہے؟ اللہ کا! وہ تو ہم پڑھیں گے۔ اللہ ہی کا حکم ہے روزہ رکھو، ہم رکھیں

گے، اللہ ہی کا حکم ہے کہ رشوت نہ لو، لیکن اسے ہم نہیں مانیں گے۔ اس کے کیا معنی ہیں؟ یہ کہ اللہ کے بعض احکام کو تو سر آنکھوں پر رکھا اور بعض کو پاؤں تلے رو نہ دیا۔ جیسا کہ میں نے ابھی عرض کیا کہ یہ جارت ہے، ڈھانی ہے، اللہ کے جناب میں بہت بڑی گستاخی ہے۔ اس پر سورۃ البقرۃ کی آیت ۸۵ میں شدید تنہیہ کی گئی ہے۔ فرمایا:

﴿أَفَتُؤْمِنُونَ بِيَعْصِيِ الْكِتَابِ وَتَكْفُرُونَ بِيَعْصِيِ ﴾ ”کیا تم ہماری کتاب (اور شریعت) کے ایک حصے کو مانتے ہو اور ایک حصے کو نہیں مانتے؟“ — سود کی حرمت بھی تو اسی قرآن میں ہے۔ رشوت لینے اور دینے سے منع بھی تو اسی شریعت اسلامی نے کیا ہے جس میں فرض عبادات کا حکم ہے — یہ روایتی اور وظیرہ اختیار کرنے والوں کے لئے آگے وعدہ آئی ہے: **﴿فَمَا جَزَاءُهُمْ مَنْ يَفْعَلُ ذَلِكَ مِنْكُمْ إِلَّا خِزْنَىٰ فِي الْحَيَاةِ الدُّنْيَا﴾** ”پس کوئی سزا نہیں ہے اس شخص کی جو تم میں سے یہ طرز عمل اختیار کرے گا سو ائے اس کے کہ اسے دنیا کی زندگی میں ذلیل و خوار کر دیا جائے“ **﴿وَيَوْمَ الْقِيَمَةِ يُرَدُّونَ إِلَى أَشَدِ الْعَذَابِ ۚ وَمَا اللَّهُ بِغَافِلٍ عَمَّا تَعْمَلُونَ ۝﴾** ”اور قیامت کے دن انہیں شدید ترین عذاب میں جھوک دیا جائے گا“ اور جان لو کہ اللہ غافل اور بے خبر نہیں ہے اس سے جو تم کرو ہے ہو۔ تم لوگوں کو دھوکہ دے سکتے ہو، تم لوگوں کی زبانیں بند کر سکتے ہو لیکن اللہ سے کوئی چیز چھپا نہیں سکتے۔

تو یہ ہے نہایت زوردار انتباہ۔ کسی وقت کوئی خطاب ہو جائے تو وہ بات اور ہے — جذبات میں مغلوب ہو کر انسان کوئی غلطی کر بیٹھے تو یہ بات اور ہے۔ وہ فوراً رجوع کرے گا، توبہ کرے گا۔ تو یہ پر ہماری ان مجالس میں بڑی تفصیل سے لگتگلو ہو چکی ہے۔ میں مثال دیا کرتا ہوں کہ آپ راہ چلتے ہوئے کہیں پھسل کر کچھیں میں گر جائیں تو وہاں پڑے نہیں رہتے، بھلی کی تیزی سے اٹھتے ہیں۔ یہی معاملہ توبہ کا ہے۔ انسان کا پاؤں پھسل سکتا ہے، لغوش ہو سکتی ہے، انسان کسی معصیت میں، کسی گناہ میں، کسی غلط کام میں ملوث ہو سکتا ہے۔ ماخول کے کچھ و قتنی اثرات غالب آجائیں، کسی وقت نفس میں کوئی طوفان آگیا ہو جس کے باعث آپ کے حواس مختل ہو جائیں، آپ جذبات کی شدت سے مغلوب ہو جائیں اور آپ کوئی غلط کام کر بیٹھیں، تو اگر اللہ کا خوف دا من گیر ہے، خدا تری ہے، آخرت کا سکھار ہے تو آپ ہوش میں آتے ہی رجوع کریں گے، پلٹیں گے، نہادت اور

پیشانی کا اظہار کریں گے۔ آپ اپنی خطا کا اللہ کے سامنے اقرار کریں گے، پچ دل سے تو بہ کریں گے، ہرگز اکراس سے استغفار کریں گے، اس سے غنو کے طالب ہوں گے۔ آپ کی اس روشن کے جواب میں آپ کے ساتھ معاملہ یہ ہو گا۔

سوتی سمجھ کے شان کریں نے چن لئے
قطرے جو تھے مرے عرقِ انفعال کے

وقتی طور پر خطا کا صدور ہو جانا، کوئی گناہ کر بیٹھنا، کسی معصیت کا ارتکاب ہو جانا بالکل دوسری بات ہے، لیکن کسی معصیت پر مستقل ڈیرہ لگا کر بیٹھ جانا، اپنی زندگی میں کسی حرام کام کو مستقل طور پر جاری رکھنا، یہ بالکل وہی بات ہے کہ : ﴿أَفَتُؤْمِنُونَ بِيَنْعِضُ الْكِتَابِ وَتَكْفُرُونَ بِيَنْعِضٍ﴾ — اس وطیرے اور روئیے پر جو دعید آئی ہے اس کے تناظر میں آپ نے محسوس اُر لیا ہو گا کہ ہم جو یہ سوال کیا کرتے ہیں کہ ہیں آج کیوں ذیل کہ کل تک نہ تھی پسند

گستاخی فرشتہ ہماری جتاب میں!

جیسی ہم دنیا میں کیوں ذیل و رساہو گئے اور اس ذلت و رسوائی میں اضافہ کیوں ہوتا چلا جا رہا ہے؟ تو اس کا جواب سورۃ البقرۃ کی اسی آیت میں موجود ہے۔ یہ اس سبب سے ہے کہ ہم نے شریعتِ اسلامی کے حصے بخڑے کر رکھے ہیں کہ ایک کو مانیں گے، ایک کو نہیں مانیں گے۔ اسی گستاخانہ روئیے کی سزا بیان ہوتی : ﴿خَزِئٌ فِي الْحَيَاةِ الدُّنْيَا﴾ ”دنیا کی زندگی میں رسوائی، ذلت اور خواری“۔ یہی سزا ہے جو ہمیں مل رہی ہے اور اسی روئیے کی وجہ سے ہم اپنے آپ کو آخرت کے عذاب کا مستحق بنا چکے ہیں۔ اللہ تعالیٰ کی شانِ غفاری و رحیمی کے سارے اگرچہ کارامل جائے تو بات دوسری ہے۔

اسلامی معاشرے میں "ایمان" اور "اسلام" کی اہمیت

اس آیت مبارکہ کے بارے میں اب آخری بات نوٹ کریں۔ اپنی جگہ پر اس کا یہ مضمون بہت اہم ہے کہ اس میں اسلام اور ایمان کو علیحدہ کر دیا گیا۔ اور اس مضمون کے اعتبار سے یہ آیت قرآن مجید کی چوتھی (Climax) اور ذروۃ الاسلام ہے۔ اب سوال یہ ہے کہ سورۃ الحجرات میں مسلمانوں کی حیاتِ ملی کے جو مضمایں آرہے ہیں، ان سے اس بحث کا ارتباط و تعلق کیا ہے؟ اس لئے کہ ہر سورۃ کا جو مرکزی مضمون ہوتا ہے اس

سورہ کی تمام آیات اس کے ساتھ مربوط ہوتی ہیں — وہ ربط یہ ہے کہ چاہے مسلمانوں کے معاشرے میں شمولیت و شرکت کا معاملہ ہو، چاہے اسلامی ریاست کی شریعت کا معاملہ ہو، ان دونوں کی بنیاد اسلام ہے، ایمان نہیں ہے۔ اس لئے کہ یہ تو قانونی معاملہ ہے۔ ایک مسلمان مرد کی شادی ایک مسلمان عورت سے ہو سکتی ہے اور ایک مسلمان عورت کا نکاح صرف ایک مسلمان مرد سے ہو سکتا ہے۔ مسلمان باپ کی وراثت مسلمان اولاد ہی کو منتقل ہو سکتی ہے۔ یہ خالص قانونی مسئلہ ہے۔ اسلامی ریاست کا شریعی مسلمان ہو گا۔ اسلام اس شریعت کی بنیاد ہے۔ لہذا طے کرنا پڑے گا کہ کون مسلمان ہے، کون نہیں ہے۔ جبکہ جہاں تک ایمان کا تعلق ہے تو وہ ایک باطنی کیفیت ہے، وہ دل میں ہوتا ہے۔ دل میں یقین ہے یا نہیں، اس کا فیصلہ ہم نہیں کر سکتے۔ آج بھی ہمارے پاس کوئی ایسا آلہ اور ذریعہ موجود نہیں ہے جس کی مدد سے ہم یہ طے کر سکیں کہ کسی کے دل میں ایمان ہے یا نہیں ہے۔ لہذا دنیا میں مسلمان معاشرے میں کسی کی شرکت و شمولیت اور اسلامی ریاست کی شریعت کی بنیاد اسلام ہے، ایمان نہیں ہے۔ البتہ آخرت میں ہمارا جوانباجم ہونا ہے اس کی بنیاد ایمان ہے۔

”ایمان“ کی جامع و مانع تعریف

اب سوال پیدا ہوتا ہے کہ حقیقی ایمان کے کتنے ہیں اور اس کے خصائص کیا ہیں؟ — یہ اس سورہ مبارکہ کی اگلی آیت کا موضوع ہے، جس کا بہم مطالعہ کرتے ہیں۔

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَأُوا وَجَاهَدُوا

بِأَمْوَالِهِمْ وَأَنفُسِهِمْ فِي سَبِيلِ اللَّهِ أُولَئِكَ هُنَّ الصَّابِرُونَ ⑥﴾

”مومن تو بس وہ ہیں جو ایمان لائے اللہ پر اور اس کے رسول (صلی اللہ علیہ وسلم) پر، پھر شک میں نہیں پڑے“ اور انہوں نے جماد کیا اپنے اموال اور اپنی جانوں کے ساتھ اللہ کی راہ میں۔ صرف یہی لوگ (اپنے دعوائے ایمان میں) سچے ہیں۔“

یہ آیت مبارکہ بھی اپنے مضمون کے اعتبار سے قرآن مجید کا نقطہ عروج ہے۔ وہ مضمون یہ ہے کہ ایمان حقیقی کی تعریف کیا ہے؟ جب یہ واضح ہو گیا کہ ایمان اور ہے، اسلام اور ہے تو فطری طور پر ایک سوال ذہن میں ابھر کر آئے گا کہ ”ایمان“ کے کتنے ہیں! چنانچہ یہ وہ مقام ہے جسے میں ایمان کی جامع و مانع تعریف قرار دیتا ہوں۔ جامع و مانع

تعریف ایک تو اس پہلو سے ہے کہ سیاقی کلام میں ایمان اور اسلام کا علیحدہ بیان ہوا ہے۔ ویسے ایمان کی کیفیات قرآن مجید میں جا بجا بیان ہوئی ہیں۔ ایمان کے شرات اور اس کے نتائج کے بارے میں ہم سورۃ التغابن میں تفاصیل پڑھ چکے ہیں، جس کا دوسرا رکوع ایمان کے شرات، ایمان کے نتائج، ایمان کے مقتضیات اور ایمان کے مضرات ہی کے موضوع پر تھا۔ لیکن یہاں یہ دیکھنا ہے کہ سیاقی کلام کیا ہے! وہ ہے ایمان اور اسلام کا فرق۔ لہذا اس پس منظر میں یہ مضمون آرہا ہے کہ مومن تو بس وہ ہیں جن میں وہ دو شرطیں پوری ہوں جو اس آیت مبارکہ میں بیان ہو رہی ہیں — گویا یہ ایمان کی تعریف (definition) کا مقام ہے — دوسرے اس پہلو سے کہ اس آیت مبارکہ کے شروع میں بھی اسلوب حصر ہے اور اختتام پر بھی۔ «حصہ» ایک اصطلاح ہے، اس کو اس مثال سے اچھی طرح سمجھا جاسکے گا کہ ہم ایک جملہ کہتے ہیں "زید عالم ہے" اور ایک کہتے ہیں کہ "زید ہی عالم ہے"۔ اب غور کیجئے کہ ان دونوں جملوں میں کیا فرق واقع ہوا؟ پہلے جملے "زید عالم ہے" میں زید کے عالم ہونے کا اثبات ہوا لیکن کسی دوسرے کے عالم ہونے کی نظر نہیں ہوئی۔ یعنی زید کے علاوہ کوئی اور بھی عالم ہو سکتا ہے۔ جبکہ اس جملے میں کہ "زید ہی عالم ہے" زید کے عالم ہونے کا اثبات اور دونوں کے عالم ہونے کی نظر ہو رہی ہے۔ یعنی زید کے سوا اور کوئی عالم نہیں ہے۔ گویا علم منحصر ہے زید میں۔ اس کو اسلوب حصر کہتے ہیں۔ چنانچہ آیت کے شروع میں آیا : ﴿إِنَّمَا الْفُؤُدُ مِنْ أَنَّ الَّذِينَ...﴾ معنی ہوں گے "مومن تو بس وہ لوگ ہیں" یا "مومن تو صرف وہ لوگ ہیں"۔ آخر میں بھی اسلوب حصر ہے : ﴿أُولَئِكَ هُمُ الصَّادِقُونَ ۝﴾ "صرف یہ لوگ چھے ہیں"۔ یعنی دعوا نے ایمان تو انہوں نے بھی کیا تھا جن کا ذکر پچھلی آیت میں ہوا : ﴿قَاتَلَتِ الْأَغْرَابُ أَمَّا...﴾ ایمان کے مدعا اور دعوے دار تو بست سے ہیں، لیکن اس دعوا نے ایمان میں پچھے صرف وہ ہیں جو ان شرطوں کو پورا کریں جو اس آیت مبارکہ میں بیان کی جا رہی ہیں۔

ایمان اور جماد کا تعلق

آیت کے اس اول و آخر کو سمجھ کر اب آئیے یہ دیکھیں کہ اس آیت کا اصل مضمون اور اصل content کیا ہے؟ — آیت پر تھوڑے سے غور نے یہ بات سامنے آتی ہے کہ ایمان حقیقی کے دو لوازم ہیں۔ یا اگر بغرض تفہیم فقیح اصطلاح استعمال کی

جائے تو کما جائے گا کہ ایمانِ حقیقی کے دوار کان ہیں۔ دیکھئے کہ ارکانِ اسلام سے ہر مسلمان واقف ہے جو حدیث میں بیان ہوئے ہیں : ((بَيْنَ الْإِسْلَامِ وَعَلَى حَمْسٍ: شَهَادَةٌ أَنَّ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ وَإِقَامُ الصَّلَاةِ وَإِيتَاءُ الزَّكُورَةِ وَالْحُجَّةِ وَصَوْمُ رَمَضَانَ)) (بخاری و مسلم) ”اسلام کی بنیاد پائچ باتوں پر ہے : کلمہ شادت ”نماز“ زکوٰۃ“، حج اور صومِ رمضان“۔ یہ پانچوں کیا ہیں؟ یہ ارکانِ اسلام ہیں؟ اسلام کے ستوں ہیں! — اس اصطلاح کو ذہن نشین کر لجھئے اور دیکھئے کہ اس آیت مبارکہ کی رو سے ایمان کے دوار کان کیا ہیں؟ پسلا رکن ہے اللہ اور اس کے رسول (صلی اللہ علیہ وسلم) پر وہ ایمان جس میں شکوک و شبہات باقی نہ رہیں۔ یہاں بھی دیکھئے کہ ”ریب“ سے فعل مضارع ”یَرْتَابُوا“ سے پہلے ”لَمْ“ آیا۔ معنی ہوئے ”ہر گز شک نہ کریں“۔ یعنی شکوک و شبہات کے کائنے بالکل نکل چکے ہوں۔ معلوم ہوا کہ یہ ہے ”یقین قلبی“ — یہ فکرو نظری یعنی عقیدے کا اخلاص ہوا۔ یہ ہے ایمانِ حقیقی کا پسلا رکن۔ دوسرا رکن عمل سے متعلق ہے اور وہ ہے جمادی سبیل اللہ اپنے اموال اور اپنی جانوں سے۔ پس ایمانِ حقیقی کے دو ارکان ہوئے، ایک ”یقین“ جو قلب میں ہو گا اور دوسرا ”جهاد“ جو عمل میں ہو گا۔

یہاں ایک نکتہ مزید سمجھ لجھئے۔ ایمانِ محفل کے الفاظ ہیں : امْنَتْ بِاللَّهِ كَمَا هُوَ بِاَسْمَائِهِ وَ صِفَاتِهِ وَ قَبْلُتْ جَمِيعَ احْكَامِهِ اِقْرَازٌ بِاللِّسَانِ وَ تَصْدِيقٌ بِالْقُلْبِ۔ ان الفاظ سے معلوم ہوا کہ ایمان کے دو پہلو یا دو درجے ہیں۔ ایک زبان سے اقرار اور دوسرا دل سے تصدیق یا قلبی یقین۔ اب ان میں سے پہلا درجہ یعنی اقرار بِاللِّسَانِ ایمانِ قانونی یا اسلام کا رکن ہے — شہادۃ اَنَّ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ۔ یہ تصدیق ہے، testimony ہے۔ ایک شخص زبان سے اقرار کرے کہ میں مانتا ہوں کہ اللہ کے سوا کوئی معبد نہیں اور تسلیم کرے کہ حضرت محمد ﷺ اللہ کے رسول ہیں، تو اس اقرار بِاللِّسَانِ کی حیثیت اسلام کے رکن کی ہو گی جبکہ تصدیق بِالْقُلْبِ ایمانِ حقیقی کا رکن ہو گا۔

ایمانِ حقیقی کے دوار کان میں سے پہلے رکن یعنی یقین قلبی پر پہلے بھی گفتگو ہو چکی ہے کہ اس کے کیا آثار ہیں؟ یقین موجود ہے تو اس کے کیا نتائج و ثمرات انسان کے عمل میں ظہور پذیر ہوں گے؟ ان امور کا ہم سورۃ التغابن میں تفصیل سے مطالعہ کر چکے ہیں۔

لہذا اب ہمیں گفتگو کو زیادہ مرکز کرنا ہو گا دوسرے رکن یعنی جہاد فی سبیل اللہ کے موضوع پر۔ یہ تو معلوم ہو گیا کہ یہ رکن ہے ایمانِ حقیقی کا، یعنی اگر یہ موجود ہے تو حقیقی ایمان موجود ہے اور اگر یہ نہیں ہے تو ایمانِ حقیقی حاصل نہیں ہے۔

”جہاد فی سبیل اللہ“ کی اصل حقیقت

اب سوال پیدا ہوتا ہے کہ یہ جہاد فی سبیل اللہ ہے کیا؟ جہاد کے بارے میں ہمارے یہاں دو بڑے بڑے مغالطے ہیں۔ ایک یہ کہ جہاد کے معنی جنگ کے لئے جاتے ہیں۔ یہ بات صحیح نہیں ہے، اس کی بلند ترین چوٹی جنگ ہے۔ اس کی وضاحت آگے بیان کی جائے گی۔ ویسے جنگ کے لئے قرآن مجید کی اصطلاح قتال فی سبیل اللہ ہے — ”جہاد“ کا لفظ ”جد“ سے بنتا ہے، اور جد کے معنی کوشش کے ہیں۔ جد و جد کا لفظ ہم بولتے ہیں۔ ”قتال“ کا لفظ ”قتل“ سے بنتا ہے، اس کے معنی جنگ کے ہیں۔ دوسرا مغالطہ یہ ہے کہ مسلمان جو بھی جنگ کرے، جہاد ہے۔ یہ گویا بناۓ فاسد علی الفاسد ہے، یعنی ایک غلط بات پر ایک اور غلط بات کی بنیاد رکھ دینا۔ مسلمان کی صرف وہ جنگ قتال فی سبیل اللہ یا جہاد کی چوٹی کے اعتبار سے جہاد فی سبیل اللہ ہو سکتی ہے جس کا مقصد صرف اللہ کے کلمہ کو سرپلند کرنا ہو۔ اگر وہ ہوں ملک گیری کی غرض سے ہے، اپنے دنیوی اقدار کی توسعے کے مقصد کے تحت ہے تو وہ قتال یا جہاد فی سبیل اللہ نہیں ہے۔ لہذا ان دونوں مغالطوں کو ذہن سے نکال دیجئے اور اب ثبوت پر سمجھئے کہ جہاد کے کہتے ہیں!

جیسا کہ میں نے عرض کیا کہ اس کا مادہ (root) جد ہے، اور جد کے معنی کوشش کے ہیں۔ انگریزی میں اسے یوں ادا کریں گے ”to strive for something“۔ یہ ہمدد ہے — لیکن مجاہد یا جہاد کے الفاظ میں ایک اضافی معنی پیدا ہو جاتے ہیں۔ مجاہدہ وہ ہو گا جہاں جد، جد سے نکرائے، جہاں کوشش کا کوشش سے مقابلہ ہو۔ عربی زبان میں باپ مفافعہ میں جو الفاظ آتے ہیں ان میں اکثر الفاظ میں آپ کو یہ خاصیت ملے گی کہ دو فریق بالمقابل آکر ایک ہی عمل کر رہے ہوں اور ایک دوسرے کو زیر کرنا چاہتے ہوں۔ جیسے مباحثہ ہے۔ مباحثہ میں دو فریق ہوتے ہیں، اس کا ایک موقف ہے، دوسرے کا کوئی دوسرا موقف ہے۔ یہ اپنے حق میں دلیل دے گا، وہ اپنے حق میں دلیل دے گا۔ یہ اس کی دلیل کو کانے گا، وہ اس کی دلیل کو کانے گا۔ یہ مباحثہ ہے۔ اسی طرح مقابلہ کے معنی ہیں

ایک دوسرے کے سامنے آتا۔ مقاتلہ یا قاتل کے معنی ہونے ایک دوسرے کو قتل کرنے کی کوشش کرنا۔ چنانچہ جماد یا مجاہد یہ ہے کہ جد، جد سے تکرار ہی ہو، کوششوں کا تصادم ہو رہا ہو۔ فارسی میں اس کو کلمش اور کشاش سے تعبیر کریں گے۔ انگریزی میں اس کے لئے struggle بالکل صحیح لفظ ہے۔ یقیناً کسی resistance کے خلاف ہوتی ہے، کسی مذاہمت کے مقابلے میں ہوتی ہے۔ اسی لئے اس کے بعد صدقہ یعنی preposition کے طور پر against آتا ہے۔

اب دیکھئے، دنیا میں کیا ہوتا ہے؟ ایک شخص کا ایک نظریہ ہے، دوسرے کا دوسرا۔ مثال کے طور پر ایک شخص مارکسٹ ہے، دوسرًا شخص مغربی جموروی سرمایہ دارانہ نظام کا قاتل ہے۔ یہ بھی اخلاص کے ساتھ اپنے نظریے کا قاتل ہے اور وہ بھی اپنے نظریے میں مخلص ہے۔ ان دونوں کے درمیان تصادم ہو کر رہے گا۔ یہ تصادم پہلے نظریاتی سطح پر ہو گا۔ وہ اپنے نظریے کی تشریکرے گا، یہ اپنے نظریے کو پھیلائے گا۔ وہ اپنے ہم خیال لوگوں کی جماعت بنائے گا، یہ اپنے ہم خیالوں کی تنظیم بنائے گا۔ پھر ان کے درمیان کلمش ہو گی۔ جو جیت جائے گا، اس کے نظریہ کے مطابق اس ملک میں نظام قائم ہو جائے گا۔ لہذا واقعہ یہ ہے کہ اگر خلوص کے ساتھ کسی نظریہ کو تسلیم کیا گیا ہو تو اس کے لئے جد و جمد اور مجاہدہ ناگزیر ہے۔ اگر نہیں ہو رہا ہے تو یہ قطعی طور پر اس بات کا ثبوت ہے کہ یہ شخص اپنے نظریے میں مخلص نہیں ہے۔ مخلص اور صاحب کردار انسان ہو گا تو وہ اپنے نظریے کی دعوت و تبلیغ کے لئے جد و جمد کرے گا اور اسی عمل کا نام جماد ہے۔ پس اگر کسی شخص کو یقین حاصل ہے اللہ پر، اس کی توحید پر، اس کے رسول حضرت محمد ﷺ پر، قرآن پر اور اسلام پر تو لا حالہ اس کے اس یقین کا ظہور اس کے عمل میں اس طریق سے ہو گا کہ وہ اسلام کے لئے جد و جمد کرے گا، محنت کرے گا، کوشش کرے گا۔ اسلام کو پھیلائے گا، ایمان کی دعوت عام کرے گا، ان لوگوں کو جمع کرے گا جو اسلام کے لئے جان اور مال دینے کے لئے تیار ہوں۔ وہ اسلامی نظام کے قیام کے لئے struggle کرے گا۔ اگر ایمانِ حقیقی دل میں ہے تو یہ ہو کر رہے گا اور اگر یہ نہیں ہو رہا ہے تو ولی یقین والا ایمان موجود نہیں ہے۔ یہ ہیں معنی اس کے کہ جماد و کن ہے ایمان کا۔

جنادی سبیل اللہ کے مراتب و مراحل

اب ذرا جہاد کے مراتب اور درجات کو بھی سمجھ لیجئے۔ اس کے لئے ایک تین منزلہ عمارت کو ذہن میں رکھئے۔ اس کا پہلا اور اہم ترین درجہ مجاہدہ مع النفس ہے۔ آپ نے اللہ کو مانا ہے، رسول ﷺ کو مانا ہے، قرآن کو مانا ہے، شریعت کو مانا ہے، لیکن آپ کافیں آپ کو کسی اور طرف لے جانا چاہ رہا ہے — شریعت نے کہا ہے کہ سود حرام ہے، مگر نفس آپ کو ترغیب دے رہا ہے کہ نہیں یہ تو کار و بار کو پھیلانے کے لئے، معاشی دوڑیں آگے بڑھنے کے لئے ناگزیر ہے، اس کے بغیر کار و بار محدود رہے گا اور اس کی توسعہ ممکن نہیں ہو گی، نیچتا میں معاشی دوڑیں بہت پیچھے رہ جاؤں گا۔ اب یہ کٹکش آپ کے باطن میں پیدا ہو گی۔ اسی طرح صبح کا وقت ہے، اذان بھی ہو گئی ہے، آپ نے سن بھی لی ہے۔ آپ کو معلوم ہو گیا ہے کہ اس وقت حَتَّیٰ عَلَى الصَّلُوةِ اور حَتَّیٰ عَلَى الْفَلَاحِ کی صدائی پکار، یہ call اللہ کی طرف سے ہے، اللہ اب مسجد کا رخ کرنا اور نماز پڑھنا ہے۔ لیکن نفس کھتائے ہے کہ نہیں، ابھی سوتے رہو، ابھی آرام کرو، کیوں صبح کی میٹھی نیند کو خراب کرتے ہو؟ تو اس نوع کی کٹکش ہر شخص کے اندر ہر آن، ہر وقت ہوتی رہتی ہے، اسے ہر لحظہ اسی کٹکش سے واسطہ پڑتا رہتا ہے۔ اس میں اگر آپ اپنے نفس کے ساتھ کٹکش کریں، اسے اللہ اور اس کے رسول ﷺ کا مطبع بنائیں، تو یہ مجاہدہ مع النفس ہے، یہ اپنے اندر کا جہاد ہے۔ اسے نبی اکرم ﷺ نے افضل جہاد قرار دیا ہے۔ حضور ﷺ سے پوچھا گیا: «أَيُّ
الْجَهَادِ أَفْضَلُ؟» زیارت اللہ تو آپ نے فرمایا: (أَنْ تُجَاهِدَ نَفْسَكَ فِي طَاعَةِ اللَّهِ) سوال یہ تھا کہ ”اے اللہ کے رسول ﷺ سب سے افضل جہاد کون سا ہے؟“ جواب میں حضور ﷺ نے فرمایا: ”یہ کہ تو اپنے نفس سے کٹکش کرے اور اسے اللہ کا مطبع بنائے۔“ بد قسمی سے جہاد کا یہ تصور ہماری نگاہوں سے او جھل ہو گیا ہے۔

اندر کی شخصیت سے پھریہ جہاد باہر نکلے گا تو اب ہو گا ”مجاہدہ مع الکفر“ — یعنی نظریاتی سطح پر آپ ایمان کی دعوت دیکھئے۔ کفر، الحاد، مادہ پرستی اور اباہیت کے خلاف تبلیغ، تلقین اور وعظ و نصیحت کیجئے اور دلائل و برائیں پیش کیجئے۔ نظریاتی سطح پر اسلام و ایمان کی دعوت اور فروغ کام کیجئے۔ ظاہریات ہے کہ ان کاموں میں مال بھی کچھے گا، جان بھی کچھے گی اور وقت بھی گے گا۔ اسی وقت کو صرف کر کے آپ پیسہ کما سکتے ہیں، لیکن

یہ وقت آپ کو دعوت و تبلیغ میں لگاتا ہے۔ یہ جہاد فی سبیل اللہ کی دوسری منزل ہوئی پہلی مجاہدہ مع النفس اور دوسری مجاہدہ مع الکفر۔

تیسرا منزل ہے ”مجاہدہ مع الکفار“ — بات اب اگر آگے بڑھے گی تو کشمکش ہو گی۔ کفار اپنے نظریے کاغذیہ چاہتے ہیں اور مومن دین کاغذیہ چاہتا ہے! لیکن کلمۃ اللہ ہی الغلیظ۔ ان کے مابین پر امن مفاہمت ناممکن ہے، لہذا تصادم ہو کر رہے گا۔ لیکن اس تصادم کے بھی مختلف مراحل ہوں گے۔ اس تصادم کا ابتدائی مرحلہ ہو گا صبر محض، جسے انگریزی میں Passive Resistance کہتے ہیں۔ خلافین آپ پر تشدد کریں، آپ کو ستائیں، لیکن آپ اپنے موقف پر ڈالے رہیں، پچھنے نہ ہیں اور پھر جو اب اپنا تھا بھی نہ اٹھائیں۔ یہ پہلا مرحلہ ہے۔ لیکن جب طاقت اتنی فراہم ہو چکی ہو کہ آپ جوابی کارروائی بھی کر سکیں تو اس کو Active Resistance کہیں گے۔ اب آپ بھی اقدام کریں۔ دیکھئے کہ میں صحابہ رضی اللہ عنہم کو کیا حکم تھا! یہ کہ چاہے تمہیں دیکھتے ہوئے انگاروں پر نشادیا جائے، لیٹ جاؤ۔ تم جوابی اقدام نہیں کر سکتے، اپنی مدافعت میں بھی باتح نہیں اٹھاسکتے۔ لیکن اس کے بعد وہ وقت آیا کہ باتح کھول دیئے گئے۔ آیت نازل ہو گئی : ﴿أُذْنَ لِلَّذِينَ يَقْتَلُونَ إِنَّهُمْ ظَلَمُوا﴾ یعنی آج سے اجازت دی جا رہی ہے ان کو جن پر ظلم کے پہاڑ توڑ دیئے گئے تھے کہ وہ ایسٹ کا جواب پھر سے دے سکتے ہیں۔ اور اس تصادم مع الکفار کا آخری درجہ ہے Armed Conflict یعنی مسلح تصادم۔ اور یہ ہے جہاد کی وہ بلند ترین چوٹی، جہاں پہنچ کر جہاد قال بن جائے گا، جس کے بارے میں الفاظ آئے : ﴿كَيْتَ عَلَيْكُمُ الْفَتْحُ﴾ مدینہ منورہ میں وہ وقت آیا کہ حکم آئیا کہ اب تم پر جنگ فرض کر دی گئی ہے۔

پس یہ جہاد فی سبیل اللہ کے تین مراحل ہیں۔ اس کی غرض و غایت کیا ہو گی؟ اللہ کے دین کاغذیہ، اللہ کے دین کو قائم کرنا۔ وہ نظام جو اللہ تعالیٰ نے دیا، جو اس کے رسول ﷺ نے دیا، جو قرآن نے دیا اسے باقاعدہ نافذ کرنا۔ اس کے لئے پہلی مجاہدہ معنفس ہے۔ یعنی اپنے اندر جو خدا کا دشمن موجود ہے، اسے زیر کرو — پھر مجاہدہ مع الکفر ہے۔ یعنی نظریاتی سطح پر اسلام و ایمان کی تبلیغ اور نشر و اشاعت کرو۔ پھر مجاہدہ مع الکفار ہے، جس میں صبر محض، اقدام اور وقت آنے پر مسلح تصادم کے مراحل ہیں۔

اور یہ جان لجھئے کہ بنی اکرم ﷺ نے اللہ کی راہ میں جان دینے کی آرزو رکھنے کو بھی ایمان کا ایک اہم ترین رکن قرار دیا ہے۔ یہ بات نحیک ہے کہ جنگ ہر وقت نہیں ہوتی۔ لیکن اگر دل میں حقیقی ایمان موجود ہے تو یہ تمبا موجود رہتی چاہیے کہ کاش میری زندگی میں وہ وقت آئے کہ خالصتاً قال فی سبیل اللہ کا مرحلہ آئے اور میں اس میں اپنی گردن کشا کر اللہ تعالیٰ کی جانب میں سرخرا و اور سبکدوش ہو جاؤں۔ حضور ﷺ نے ارشاد فرمایا : ((مَنْ مَاتَ وَلَمْ يَعْزُلْ لَمْ يُعَذَّبْ بِهِ الْفَسَادَ عَلَى شَعْبَةِ مَنْ التَّفَاقِ)) (صحیح مسلم) ”جس شخص کی موت اس حال میں واقع ہوئی کہ نہ تو اس نے اللہ کی راہ میں جنگ کی اور نہ ہی اس کے دل میں اس کی آرزو پیدا ہوئی تو اس شخص کی موت ایک نوع کے تفاق پر واقع ہوئی“ — اللہ تعالیٰ ہمارے دلوں کو شوق شہادت سے معمور فرمائے۔

جہاد شروع تو مجاہدہ مع النفس سے ہوتا ہے لیکن اس کی آخری منزل وہی قیال فی سبیل اللہ ہو گی۔ یہ نگاہ سے او جمل نہ ہونے پائے۔ اگرچہ اس کی کچھ شرائط ہیں، وہ پوری ہوں گی تو آپ وہاں پہنچیں گے، لیکن یہ آرزو دل میں رہنا کہ ہماری زندگی میں وہ مرحلہ بھی آئے، ایمان کی شرط لازم ہے۔ اگر یہ نہیں تو ایمان نہیں ہے۔

پس ایمان کے دو رُکن ہیں جو اس آیت مبارکہ کے حوالے سے ہمارے سامنے آئے۔ اب آپ جمع کر لجھئے۔ جب اسلام اور ایمان دونوں یکجا ہو جائیں گے تو گویا اقرار باللسان بھی ہو گا اور تقدیق بالقلب بھی۔ نماز، روزہ، حج اور زکوٰۃ اسلام کے ارکان کی حیثیت سے ہوں گے، جبکہ شک و شبہ سے مبراء ایمان دل میں اور جمادی سبیل اللہ بالنفس و بالمال عمل میں، یہ ایمان کے ارکان کی حیثیت سے ہوں گے، اور اس طرح گویا ایک بندہ مؤمن کی شخصیت تکمیل ہو جائے گی۔ اللہ تعالیٰ ہمیں بھی اس نقشے پر پورا اترنے کی توفیق، عطا فرمائے۔

بحمد اللہ، امیر تنظیم اسلامی ڈاکٹر اسرار احمد کے دروس و تقاریر پر مشتمل

تیسری CD بعنوان **اسلام اور خواتین** تیار کر لی گئی ہے

جس میں اہم معاشرتی موضوعات کے بارے میں قرآن و سنت کی راہنمائی پر مشتمل 15 تقاریر شامل ہیں
تیار کر دہ: شعبہ سعی و بصر، مرکزی اجمن خدام القرآن، 36۔ کے ماذل ٹاؤن لاہور